

ಮೇಲ್ಕಂಡವರ ಪಟ್ಟಿಯನ್ನು ಸಮಗ್ರ ಗ್ರಾಮೀಣ ಅಭಿವೃದ್ಧಿ ಯೋಜನೆಯ ಅನ್ವಯ ಸಾಲ ಮಂಜೂರು ಮಾಡಲು, ಪಟ್ಟಿಯನ್ನು ಬಂಗಾರುಪೇಟೆ ಕೆನರಾ ಬ್ಯಾಂಕ್‌ಗೆ ನೀಡಿದ್ದರೂ ಸಹ, ಬ್ಯಾಂಕ್‌ನವರು, ಸಾಲ ಮಂಜೂರಾತಿಗೆ ಮುಂಚೆ ಪೂರ್ವಭಾವಿ ಸಮೀಕ್ಷೆ ನಡೆಯಿಸಿದಾಗ ಸದರಿಯವರು ಬಂಗಾರುಪೇಟೆ ಟೌನ್ ನಿವಾಸಿಗಳೆಂಬುದು ವ್ಯಕ್ತವಾದುದರಿಂದ, ಸಾಲ ಮಂಜೂರಾತಿ ಮಾಡಿರುವುದಿಲ್ಲ.

ಸದರಿ ಫಲಾನುಭವಿಗಳ ಪಟ್ಟಿಯನ್ನು ಗ್ರಾಮ ಲೆಕ್ಕಿಗರಾದ ಶ್ರೀ ಮೋಹನಖಿಲೆಯವರ^೧ ತಯಾರಿಸಿ, ಮೇಲ್ಕಂಡ ಮೂವರ ಹೆಸರನ್ನೂ ಸಹ ಸೇರಿಸಿರುತ್ತಾರೆ. ಇವರ ಬಗ್ಗೆ ಸೂಕ್ತ ಕ್ರಮ ತೆಗೆದುಕೊಳ್ಳಲು ಕ್ರಮ ಜರುಗಿಸಲಾಗಿದೆ.

ಚುಕ್ಕೆ ಗಂರುತಿಲ್ಲದ ಪ್ರಶ್ನೆಗಳಿಗೆ ನೀಡಲಾದ ಲಿಖಿತ ಉತ್ತರಗಳು.

ಶ್ರೀ ಎಂ. ರಘುಪತಿ.—ಅಧ್ಯಕ್ಷರೇ, ಲಿಖಿತ ಮೂಲಕ ಉತ್ತರಿಸುವ ಎಲ್ಲಾ ಪ್ರಶ್ನೆಗಳನ್ನು ಸಭೆಯ ಮುಂದಿಡುತ್ತೇನೆ.

ಅಧ್ಯಕ್ಷರೇ.—ಪ್ರಶ್ನೋತ್ತರಗಳನ್ನು ಮುಂದಿಸಲಾಯಿತು.

ಲಿಖಿತ ಉತ್ತರಗಳ ಪಟ್ಟಿ.

ದೈಹಿಕ ಶಿಕ್ಷಣ ಕಾಲೇಜುಗಳಿಗೆ ಧನ ಸಹಾಯ.

೬೮೦. ಶ್ರೀ ಆರ್. ಟಿ. ದೇಸಾಯಿ (ಬಾದಾಮಿ).—ಶಿಕ್ಷಣ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೇ ?

ಅ) ರಾಜ್ಯದಲ್ಲಿ ಧನ ಸಹಾಯ ಪಡೆಯುತ್ತಿರುವ ದೈಹಿಕ ಶಿಕ್ಷಣ ಕಾಲೇಜುಗಳ ಸಂಖ್ಯೆ ಎಷ್ಟು ?

ಆ) ಎಲ್ಲಾ ದೈಹಿಕ ಶಿಕ್ಷಣ ಕಾಲೇಜುಗಳಿಗೂ ಶೇ. ೮೦ ಧನ ಸಹಾಯ ಕೊಡಲಾಗುತ್ತದೆಯೇ ?

ಇ) ಸಿ. ಪಿ. ಎಡ್. ಮತ್ತು ಬಿ. ಪಿ. ಎಡ್. ವಿದ್ಯಾಲಯಗಳಿಗೆ ಸಹಾಯಧನ ನೀಡದಿರುವ ಸಂಖ್ಯೆ ಎಷ್ಟು ; ಹಾಗೂ ಅನುದಾನ ಸಂಹಿತೆಯನ್ನು ಎಲ್ಲಾ ಕಾಲೇಜುಗಳಿಗೂ ಯಾವಾಗ ಅನ್ವಯಿಸಲಾಗುವುದು ?

ಈ) ಪ್ರಸಕ್ತ ಸಾಲಿನಲ್ಲಿ ಅನುದಾನವನ್ನು ಎಲ್ಲಾ ಕಾಲೇಜುಗಳಿಗೂ ಮಂಜೂರು ಮಾಡಲಾಗುವುದೇ ?

ಶ್ರೀ ಎಂ. ರಘುಪತಿ (ಶಿಕ್ಷಣ ಸಚಿವರು).—

ಅ) ೩ (ಮೂರು)

ಆ) ಇಲ್ಲ.

ಇ) ೧) ಸಹಾಯಧನ ನೀಡದಿರುವ ಸಿ. ಪಿ. ಎಡ್. ಕಾಲೇಜುಗಳ ಸಂಖ್ಯೆ ೪೬

೨) ಬಿ. ಪಿ. ಎಡ್. ಕಾಲೇಜುಗಳು ೮

ಅದರಲ್ಲಿ ೨ ವಿಶ್ವವಿದ್ಯಾನಿಲಯಗಳು ಸೇರಿವೆ. ಅನುದಾನ ಸಂಹಿತೆಯ ಪ್ರಸ್ತಾವನೆ ಸರ್ಕಾರದ ಪರಿಶೀಲನೆಯಲ್ಲಿರುವುದರಿಂದ ಅನ್ವಯದ ಬಗ್ಗೆ ಈ ಹಂತದಲ್ಲಿ ಹೇಳುವುದಕ್ಕಾಗುವುದಿಲ್ಲ.

ಈ) (ಇ) ಪ್ರಶ್ನೆಯ ಎರಡನೆ ಭಾಗದ ಉತ್ತರದಿಂದ ಈ ಪ್ರಶ್ನೆಗೆ ಉತ್ತರ ಉದ್ಭವಿಸುವುದಿಲ್ಲ.

ಧಾರವಾಡ ಜಿಲ್ಲೆ ರೋಣ ತಾಲ್ಲೂಕಿನಲ್ಲಿ ಹನಿ ನೀರಾವರಿ ಯೋಜನೆ.

೮೧. ಶ್ರೀ ಜ್ಞಾನದೇವ ದೊಡ್ಡ ಮೇಟಿ (ರೋಣ).—ಮಾನ್ಯ ಗ್ರಾಮಾಭಿವೃದ್ಧಿ ಹಾಗೂ ಪಂಚಾಯತ್ ರಾಜ್ ಮತ್ತು ವಕ್ಫ್ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೇ ?

ಅ) ರಾಜ್ಯದಲ್ಲಿ ಹನಿ ನೀರಾವರಿ ಯೋಜನೆಯನ್ನು ಬರಗಾಲ ಪೀಡಿತ ಪ್ರದೇಶಗಳಲ್ಲಿ ಜಾರಿಗೆ ತರುವ ಯೋಜನೆ ಸರ್ಕಾರಕ್ಕೆ ಇದೆಯೇ ?

ಆ) ಹಾಗಿದ್ದಲ್ಲಿ ಈ ಯೋಜನೆಯನ್ನು ಯಾವ ಆಧಾರದ ಮೇಲೆ ಜಾರಿಗೆ ತರಲಾಗುವುದು.

ಇ) ಈ ಯೋಜನೆಯಡಿಯಲ್ಲಿ ಬರಗಾಲ ಪೀಡಿತ ಪ್ರದೇಶವಾದ ರೋಣ ತಾಲ್ಲೂಕನ್ನು ಸೇರಿಸಲಾಗಿದೆಯೇ ?

ಈ) ಹಾಗಿದ್ದಲ್ಲಿ ಯಾವಾಗ ಸೇರಿಸಲಾಗುವುದು ?

ಶ್ರೀ ಅಬ್ದುಲ್ ನಜೀರ್ ಸಾಬ್ (ಗ್ರಾಮಾಭಿವೃದ್ಧಿ ಹಾಗೂ ಪಂಚಾಯತ್ ರಾಜ್ಯ ಮತ್ತು ವಸ್ತು ಮಂತ್ರಿಗಳು).—

ಅ) ರಾಜ್ಯದಲ್ಲಿ ಹನಿ ನೀರಾವರಿ ಯೋಜನೆಯನ್ನು ಬರಗಾಲ ಪೀಡಿತ ಪ್ರದೇಶಗಳಲ್ಲಿ ಜಾರಿಗೆ ತರುವ ಯೋಜನೆ ಇಲ್ಲ. ಹನಿ ನೀರಾವರಿಯು ತೆಂಗು ಮೈದಿರ ಫಸಲಿಗೆ ಮಾತ್ರ ಉಪಯುಕ್ತವಾದುದ್ದು ಬರಗಾಲ ಪೀಡಿತ ಪ್ರದೇಶಗಳಲ್ಲಿ ಫಲಕಾರಿಯಾಗುವ ಸಂಭವ ಕಡಿಮೆ.

ಆ) ಪ್ರಕಾರ ಉತ್ತರ ಉದ್ದವಿಸುವುದಿಲ್ಲ.

ಇ) ಉದ್ದವಿಸುವುದಿಲ್ಲ.

ಈ) ಉತ್ತರ ಉದ್ದವಿಸುವುದಿಲ್ಲ.

ಅನಂದಾನ ಪಡೆದ ಕಾಲೇಜುಗಳು ವೆಚ್ಚ ಮಾಡಲು ನಿಗದಿಗೊಳಿಸಿರುವ ಆರ್ಥಿಕ ನೀತಿ.

ಶ್ರೀ ಚಂದ್ರಕಾಂತ ಬೆಲ್ಲದ (ಧಾರವಾಡ).—ಮಾನ್ಯ ಶಿಕ್ಷಣ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೇ ?

ಅ) ಸರ್ಕಾರದ ಮತ್ತು ಪ್ರತಿಯೊಂದು ಅನಂದಾನ ಪಡೆಯುವ ಕಾಲೇಜಿನ ಮಧ್ಯೆ ಮಾಡಿ ಕೊಂಡಿರುವ ಒಡಂಬಡಿಕೆಯ ಕೆಲವು ೨ ಉಪಕಲಮು ೩ರಲ್ಲಿ ಆಯಾದಿಕ್ಯ (ಸರ್ವೈಸ್) ವನ್ನು ಮಾರ್ಚ್ ೩೦ ರೊಳಗೆ ಖರ್ಚು ಮಾಡಬೇಕೆಂದು ಹೇಳಿದಿರುವಾಗ ಹಾಗೆ ಮಾಡಬೇಕೆಂದು ಒತ್ತಾಯಿಸಲಾಗುತ್ತಿರುವುದಕ್ಕೆ ಕಾರಣವೇನು ?

ಆ) ಆಯಾಧಿಕ ಮಾರ್ಚ್ ೩೦ರ ನಂತರ ಅಥವಾ ಮೊದಲು ಉದ್ದವಿಸುತ್ತದೆಯೇ ?

ಇ) ಪ್ರಸಕ್ತ ಕಲಮು (೧) ಮತ್ತು (೩) ನೆಯ ಉಪಕಲಮುಗಳಿಗೆ ಮಾತ್ರ ಸರ್ಕಾರಿ ಅನುಮತಿ ಬೇಕೆಂದು ಸ್ಪಷ್ಟವಿರುವಾಗ (೨) (೪) (೫) ಉಪಕಲಮುಗಳಿಗೂ ಅನುಮತಿ ಬೇಕೆಂದು ಒತ್ತಾಯಿಸಲಾಗುತ್ತಿರುವುದಕ್ಕೆ ಕಾರಣವೇನು ?

ಈ) ರಾಜ್ಯದ ಮಿಕ್ಕ ಪ್ರದೇಶಗಳಲ್ಲಿ ಆಯಾಧಿಕ ವನ್ನು ಕೆಲವು ವರ್ಷ ಕೂಡಿಟ್ಟುಕೊಂಡು ಖರ್ಚು ಮಾಡಲು ಅವಕಾಶ ನೀಡಿರುವಾಗ ಕರ್ನಾಟಕ ಮತ್ತು ಗುಲ್ಬರ್ಗಾ ವಿಶ್ವವಿದ್ಯಾನಿಲಯಗಳ ಕಕ್ಷೆಯಲ್ಲಿನ ಕಾಲೇಜುಗಳಿಗೆ ಮಾತ್ರ ಆಯಾಧಿಕ ವನ್ನು ಆಯಾ ಆರ್ಥಿಕ ವರ್ಷ ಮುಕ್ತಾಯವಾಗುವ ಮುನ್ನವೇ ಖರ್ಚು ಮಾಡಬೇಕೆಂದಿರುವುದಕ್ಕೆ ಕಾರಣವೇನು ?

ಉ) ಈ ವಿಷಯವಾಗಿ ಕರ್ನಾಟಕ ಮತ್ತು ಗುಲ್ಬರ್ಗಾ ವಿಶ್ವವಿದ್ಯಾನಿಲಯಗಳ ಕಕ್ಷೆಯಲ್ಲಿನ ಖಾಸಗಿ ಕಾಲೇಜುಗಳ ಸಂಘಸ್ಥಳಿಸಿದ ಅನೇಕ ಮನವಿಗಳ ಬಗ್ಗೆ ಕೈ ಕೊಂಡ ಕ್ರಮವೇನು ?

ಶ್ರೀ ಎಂ. ರಘುಪತಿ (ಶಿಕ್ಷಣ ಮಂತ್ರಿಗಳು).—

ಅ) ಇಲ್ಲ. ಸರ್ಕಾರದ ಆರ್ಥಿಕ ನೀತಿ ಪ್ರಕಾರ ವಾರ್ಷಿಕ ಲೆಕ್ಕ ಮಂತ್ರಿಯ ಮೊದಲು ಸಹಾಯವಾಗುವುದರಿಂದ ಅಂತಹ ಆಯಾಧಿಕ ಹಣವನ್ನು ಪ್ರತಿ ವರ್ಷ ಮಾರ್ಚ್ ೩೦ ರೊಳಗೆ ಖರ್ಚು ಮಾಡಬೇಕು.

ಆ) ಆಯಾಧಿಕ ಪ್ರತಿ ವರ್ಷ ಮಾರ್ಚ್ ೩೦ ರೊಳಗೆ ಉದ್ದವಿಸುತ್ತದೆ.